

आज से ऑनलाइन भरे जाएंगे वि.वि. के प्रवेश परीक्षा फार्म

30 जून तक भर सकते हैं फार्म, वेबसाइट पर उपलब्ध होगी निर्देशिका

जागरण संवाददाता, गोरखपुर : दीनदयाल उपाध्याय गोरखपुर विश्वविद्यालय की विभिन्न कक्षाओं में प्रवेश परीक्षा के लिए अभ्यर्थी पांच से 30 जून तक ऑनलाइन फार्म भर सकते हैं। प्रवेश के लिए निर्देशिका भी वेबसाइट उपलब्ध रहेगी। स्नातक एवं परास्नातक के विभिन्न पाठ्यक्रमों में प्रवेश के लिए भी विश्वविद्यालय के वेबसाइट पर आवेदन किया जा सकता है।

यह निर्णय गुरुवार को विश्वविद्यालय की प्रवेश समिति की बैठक में लिया गया। प्रशासनिक भवन के कमेटी हॉल में आयोजित बैठक की अध्यक्षता कुलपति प्रो. विजय कृष्ण सिंह ने की। कुलपति ने कहा कि कोरोना वायरस के बढ़ते संक्रमण को देखते हुए विश्वविद्यालय ने प्रवेश की प्रक्रिया को विकेन्द्रीकृत कर दिया है। प्रवेश के लिए आयोजित होने वाली परीक्षा में अभ्यर्थियों के स्वास्थ्य, सुरक्षा और शारीरिक दूरी का विशेष ध्यान रखा जाएगा।

कुलसचिव डॉ. ओमप्रकाश ने आभार जताया। बैठक में



विश्वविद्यालय के प्रशासनिक भवन में प्रवेश समिति की बैठक लेते कुलपति प्रो. वीके सिंह व प्रवेश समिति के लोग • जागरण

प्रति कुलपति प्रो. हरिशरण, प्रवेश समन्वयक प्रो. विजय कुमार, परीक्षा नियंत्रक, लेखाधिकारी एवं समस्त संकायों के अधिपत्या उपस्थित रहे।

20 फीसद कम तगेगा आवेदन शुल्क : मीडिया प्रभारी प्रो. अजय कुमार शुक्ल ने बताया कि कोविड-19 के दृष्टिगत आवेदन शुल्क में 20 फीसद की कटौती की गई है। स्नातक में सामान्य एवं अन्य पिछड़ा वर्ग के लिए 600 रुपये तथा अनुसूचित जाति एवं अनुसूचित जनजाति संवर्ग के लिए

400 रुपये आवेदन शुल्क जमा करना होगा। परास्नातक में सामान्य एवं अन्य पिछड़ा वर्ग के लिए 800 रुपये तथा अनुसूचित जाति एवं अनुसूचित जनजाति संवर्ग के लिए 600 रुपये आवेदन शुल्क जमा करना होगा।

यह और अन्य खबरें देखें-

<https://www.jagran.com/local/uttar-pradesh-gorakhpur-city-news-hindi.html>